

सतिगुरु सखा सां मिलणु ऐं सन्देशु ::

(१८०)

उतां आनन्द कन्द कई, कराचीअ दे तियारी ।
 राति जो चड़िहिया रेल में, हुई बसन्त बहारी ॥
 गाढ़ीअ में गुरुदेव जी, साईं अ थियमि सम्भार ।
 दिठे थियड़ा दींह घणां, कई प्रेमियुनि सांणु पचार ॥
 बुधायऊं वचनि खे, (श्री) सतिगुरु जा उपकार ।
 घणो पालियाऊं प्यार सां, सचु पचु कुरिब भण्डार ॥
 महिर भरिये मालिक जो, वरी पत्रु भी न आयो ।
 अलाए छो अधीन खे, सचे साहिब भुलायो ॥
 इऐं चवंदे अबल जे, नेणनि नीरु भरियो ।
 वकुण्टेश्वर वाहगुरूअ , बाझ जो हथु धरियो ॥
 भरिसां सुन्दरु बैच ते, हिकु वेठो दिठो दरिवेशु ।
 मुखिड़े में अद्भुत मणिंया, अछा कारा केश ॥
 साईं अ जी उन सन्त द्रांहं, दिलिड़ी पेई ताणें ।
 को सज़णु आहे दिलि घुरियो, अलखु थो ज़ाणे ॥
 आज्ञा बुधी अबल जी, हिकु दासु उथी आयो ।
 पुछियाई प्रेमी सन्त खां, प्रभू परिचियु बुधायो ॥
 मुशिकन्दे मेठाज सां, चयाई वाणी सुखाली ।
 मां ब्रह्मोसमाज मन्दिर जो, बाबू सैन बंगाली ॥

अबलु उथियुमि अनुराग सां, .बुधी सन्त जा ब्रोल ।
 यादि पियनि सतिगुर जा, कुरिब भरिया उहे कोल ॥
 असां जो अनुराग भरियो, थव सखा बाबू सैनु ।
 सचो सनेही सन्तु आ, जहिंजो कराचीअ ऐनु ॥
 बादाम ऐं पिस्ता खणी, अची साहिब भेट धरिया ।
 सभिनी नेण ठरिया, दर्शनु करे दरिवेश जो ॥

(१८१)

बाबू सैन दर्शन सां, थियो साईअ हरिषु अपारु ।
 श्री अविनाशचन्द्र गुणनि जो, वीर कयो विस्तारु ॥
 वेही विखंह हिंङालिङे, कराचीअ में आया ।
 चेलाराम जे बाग में, अची आसण विछाया ॥
 उहो दीहुं आनन्द सां, उते गुजारे ।
 बिए दीहुं बाबलु मिठो, आयो सन्तनि चौबारे ॥
 बाबूअ सैन भाकुरु भरे, भरि में विहारियो ।
 वचननि जे विनोद सां, साईअ मनु ठारियो ॥
 बाबू चयो बाबल मिठा, को गीतिङो .बुधायो ।
 साई बि घणे हर्ष सां, आनन्दु वरिषायो ॥
 नाथतुंहिजे चरणनि सां, मुंहिजो मनु रातो ।
 सभिनी सां छिनी करे, तोसां जोड़ियुमि नातो ॥
 सुख सम्पतिमाया सभेई, चरणनि तां घोरियां ।
 शरीरु सजो छिनु भिनु थिए, त बि नातो ना टोड़ियां ॥
 तुंहिजे चरण सनेह खे, ज़ातुमि सुखनि सारु ।

जे मस्तु थिया तुंहिजे मौज में, तिनि छा कन्दो संसारु ॥
 अठई पहर आशिक खे, इहाई ओन रहे ।
 प्रीतम प्रेम अमलिड़ो, हिकु लहिजो कीन लहे ॥
 प्रेमियुनि प्रेम जी दोरि में, बधो बनवारी ।
 तंहि खां छुट्दै कीअ तूं, गोविंद गिरिधारी ॥
 मिठे बाबल इन्हीअ भाव जो, गीतिड़ो गानु कयो ।
 सारे सन्त समाजिड़े, वाह वाह वीर चयो ॥
 बाबू सैन सनेह सां, चयो वाह बच्चू श्री खण्ड ।
 स्वामी अविनाश चन्द्र जो, जसिड़ो कयुइ अखण्डु ॥
 तो जहिड़ा बचिड़ा मिठा, भली माउ ज़णें ।
 तुंहिजो शीलु सुभाविड़ो, वाह जो दिलि वणें ॥
 साईअ घणें संकोच सां, कई निउड़ी नीज़ारी ।
 आउं त ज़ाणं कीन की, सभु सतिगुर संवारी ॥
 महिर भरिये मालिक मिठे, महिर जो हथु धरियो ।
 नीह भरीअ निगाह सां, मुंहिजो हियड़ो कयो हरियो ॥
 केद्रा दीहं लेघे वया, न मिलियो को समाचारु ।
 हाणे तवहां जे मिलण सां, थियो दिलिड़ीअ खे आधारु ॥
 बाबूअ चयो भगत जी, असीं वजिंणा उन्हीअ देशि ।
 न्यापो तुंहिजे नीह जो, करियूं पिरियनि जे पेशि ॥
 साईअ चयो सनेह सां, लिखूं पत्री प्यार भरी ।
 दिलिड़ी थिएंमि हरी, जे पहुंचायों दरिबारि में ॥

(१८२)

साईअ लिखी सनेह सां, प्यारे सतिगुर दे पाती ।
 पहिरियाई जै रघुवीर जी, लिखी हिंयड़े हुलसाती ॥
 उहो ई सति आ सर्वदा, जेको अयोध्या जो आधारु ।
 जंहि जे कृपा कटाक्ष सां, थियो सतिगुर जो दीदारु ॥
 कुरिब भरिया कोट कांगिड़े, जा यादि पवनि था दीह ।
 जदहिं वसायव मिठिड़ा, मूं ते महिरुनि मीह ॥
 उहो दर्शनु मुख चन्द्र जो, उहो मुशिकणु मनहारी ।
 उन लाखीणी लोढ़ थे, दमि दमि दिलि ठारी ॥
 यादि पवे थी पल पल, उहा वेल विंदुर वारी ।
 कननि में कूंजदी रहे, तवहां कथा किलिकारी ॥
 महबत जे मद सां भरी, नेणनि खुमारी ।
 अखिड़ियुनि में अटिकी रहे, टेढ़ी भृकुटी प्यारी ॥
 दंदड़नि जे पंगति सां, पुजे न मोतियुनि लड़ी ।
 लाल चपनि जी लालिमा, मुंहिजे चित चड़िहीं ॥
 मजीठ मधुर रंग में, मुंहिजी दिलि रंगियव सारी ।
 पल पल में छोड़े प्यार सां, वचननि पिचकारी ॥
 हिकु हिकु दीहुं कल्प जो, विधिना छोन कयो ।
 सुपिने जियां सोनो समो, पलि पलि यादि पयो ॥
 आउ खंडिड़ा गुण गंढ़िड़ा, इहो सद्रिड़ो सदोरो ।
 वरी कंदो कदहीं कुरिब मां, मूं थकल सां थोरो ॥

चरण कमल करे गोदि में, जदहिं सिक सां सलाहियां ।
 टिन्हीं लोकनि जे राज में, अहिड़ो आनन्दु ना पायां ॥
 अनोखी घड़ी इशिनान जी, मुंहिजो साहु थो संभारे ।
 नितु नितु चमिकंदे चाह सां, उहे चोपायूं उचारे ॥
 सांझीअ जो साहिबु हली, घुमें फुलिवाड़ी ।
 वाट ते मिठी विंदुर सां, मुंहिजी दिलिड़ी धुतारी ॥
 हिक हिक मधुर बोल में, सौ सौ भाव भरिया ।
 जंहिजे रस मेठाज सा, जेरा जिगर ठरिया ॥
 पलंग जो प्रीतम अबा, जदहिं वधायो शानु ।
 तदहिं वैकुण्ठ मां वंदनु करे, भमीअ पति भगुवानु ॥
 पवनु अची घणे प्यार सां, तवहां जे चंवरु झुलाए
 सरस्वती पख्युनि लाति में, तवहां जसिड़ो गाए ॥
 रजिनीअ में रावीअ ते, वसिया रस जो फूहारो ।
 अटिक्यो आहि अखियुनि में, उहो नीह जो निज़ारो ॥
 बंगाल वारा बाबल मिठा, जवहां जो अविनाशी आनन्दु ।
 जाहिरु रहेव जहान में, स्वामी बखतु बुलन्दु ॥
 मां उहोई बालिड़ो, श्रीखण्डु सिन्धुवारो ।
 चरण कमल वन्दनु करियां, रातियां दिहाड़ो ॥
 बालकु पंहिजो बाबल मिठा, छद्दिजो न भुलाए ।
 तवहां जे यादि प्रसाद में, प्रीतम रसु आहे ॥
 शाल जियें सतिगुर मिठा, शल जुवाणीं माणीं ।
 सदिके थियां तवहां नाम तां, मां कोकिलि कल्याणी ॥

कुरिब भरिए कर कमल सां, लिखि जो हिक पाती ।
 सांढीदसि सा साह में, दिसी ठरे छाती ॥
 ओ बापू साहिब मिठा, ओ सब्बाझा सरिदार ।
 ओ राणल रहिमनि भरिया, ओ कुरिब भरिया करतार ॥
 साह साह में सदिड़ो करे, मुंहिजी दिलिड़ी तो दिलिदार ।
 नैन चकोरनि खे कराइ, चन्द्र बदन दीदारु ॥
 मुंहिजे कनिड़नि चातकनि, सुवांतीअ लाइ न सिकाइ ।
 लीला सरावर सां मुंहिजा, मछुली प्राण मिलाइ ॥
 मुंहिजे दिलि सितार जो, तूं रागु आहीं राणां ।
 सभेई सुर सनेह जा, तुंहिजे सुरिति समाणा ॥
 जेके चाह मंझा चरणनि पिया, तिनि छातीअ लाइ सियाणां ।
 मुंझलनि खे मार्गु दसी, वसाए वथाणां ॥
 पुनहल तवहांजे पार जा, कयमि केद्रा पुछाणां ।
 राह तेके रुअंदा रहिया, मुंहिजा नेण त निमाणां ॥
 बाबूसेन कृपा करे, दिनो दिलि खे दिलासो ।
 तवहां जे कृपा कटाक्ष जो, आहियां पूरणु प्यासो ॥
 आधारिड़ो अधीन खे, दिजो को दातार ।
 मिसिकीन सां मिलण जो, को कुरिब कजो कलितार ॥
 मिठल अचोमि अडण में, कुरिब मां कदम खणी ।
 यां त इते किये मिलण जो, दसिड़ो दीमि धणी ॥
 पत्रु लिखी पूरणु कयो, मैगसिचन्द्र महिरबान ।
 बाबू सैन सुजान, सो दाखिलु कयो दरिबारि में ॥

(१८३)

साईअ सनेह पत्रिका, पहुती सतिगुर वटि ।
 महिर मंझा मालिक मिठे, छातीअ लाती झटि ॥
 जणु साई पातीअ रूप में, छातीअ सांणु लगो ।
 विछोड़े जो दुखिड़ो, दिलि मां देरि भगो ॥
 किथे आहीं मुंहिजा लादिला, केद्रा लातइ दींह ।
 मीरपुरि वासी बालिड़ा, तुंहिजो वाह वाह निर्मलु नीहुं ॥
 इऐं चई अनुराग सां, पत्रीअ खे खोलियो ।
 मोतियुनि जहिड़ा अखर दिसी, ढरी पयमि ढोलियो ॥
 चुमणु लगो चाह सां, सतिगुर बाझारो ।
 जंहिखे साईअ जहिड़ो शिष्यु मिलियो, सुघड्डु सोभारो ॥
 कैसरि जे मसु सां लिखिया, पदिड़ा प्यार भरिया ।
 पड़हन्दे पड़हन्दे बापू जा, निर्मल नेण ठरिया ॥
 वाह गरीबीअ गुण भरिया, श्रीखण्डिड़ा सुकुमार ।
 वाह लिखियइ वाणी विमल, मुंहिजा बहुगुण बार ॥
 प्यार भरी पत्रिका पड़िही, प्रसन्नु थियो गुरुदेवु ।
 चयो श्रीखण्डि बरिड़ी, तुंहिजी पूरणु आहे सेव ॥
 श्रीजू सुजस समुन्द्र मां, जेके लधा अथमि मोती ।
 मुंजाइ थो अलिबेलिड़ा, उहा प्रेम भरी पोथी ॥
 श्रीजू गुण मंजूषा, तंहिजो सुन्दरु नामु ।
 पुई पहिरिज गलिड़े, मुंहिजा अलिबेला अभिराम ॥
 पोइ कृपा रूपु सहचरि सां, उहा पोथी पठाई ।

सुगन्धि वसाईदी सुख सां, साईअ वटि आई ॥
 चन्दनु चरिचे चुम्बनु करे, छातीअ सां लाती ।
 ज़णु सतिगुरु आयुनि घर में, दिलि साईअ हर्षाती ॥
 अबल जे आनन्द जी, मां गाल्हि कयां केही ।
 शारदा बि न चई सघे, खुशी थियनि जेही ॥
 गदि गदि थी गरीबनि खे, मिठियूं ताहिरियूं खारायूं ।
 सतिसंग में पकोड़नि जूं, थाल्हियूं विराहियूं ॥
 दाता दिलिबर दर ते, लगी वज़ण शरिनाई ।
 सतिगुर महिर अम्बृत जी, अजु वरिषा वर्षाई ॥
 खाईनि खाराईनि सभिनि खे, मुहिबत मिठाई ।
 गाईनि वाधाई, पखीअड़ा बि वणनि तां ॥